

विमा सहायक संचालक सामान्य राज्य सेवा, गट- अ
या संवर्गातील सरळसेवा कोटयातील पदावर
महाराष्ट्र लोकसेवा आयोगाने शिफारस केलेल्या
उमेदवारास नियुक्ती देण्याबाबत.

महाराष्ट्र शासन

वित्त विभाग

शासन आदेश क्रमांक: आस्थाप-२०२४/प्र.क्र.५०/विमा प्रशासन

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक : ०८ जानेवारी, २०२६

वाचा :- महाराष्ट्र लोकसेवा आयोगाचे पत्र क्र.१७९१ (१)/३९२४/२५, दिनांक ११.०८.२०२५

प्रस्तावना:-

विमा सहायक संचालक सामान्य राज्य सेवा, गट-अ या संवर्गातील सरळसेवा कोटयातील पदावर महाराष्ट्र लोकसेवा आयोगाने त्यांच्या दिनांक ११.०८.२०२५ रोजीच्या पत्रान्वये, श्री. व्यंकटेश बाबुराव गुट्टे यांची अराखीव प्रवर्गातून शिफारस केली आहे. त्यानुषंगाने श्री. व्यंकटेश गुट्टे यांच्या पदस्थापनेबाबत पुढील आदेश देत आहे.

शासन आदेश :-

विमासंचालक सामान्य राज्य सेवा, गट-अ या संवर्गातील सरळसेवा कोटयातील खुल्या प्रवर्गातील रिक्त असलेल्या पदावर वेतन पे बॅन्ड-रु. S-१८ : ४९१००-१५५८०० अशा सुधारित वेतन संरचनेत विमा सहायक संचालक संवर्गातील स्तंभ क्र. (४) मध्ये नमूद पदावर पदस्थापना देण्यात येत आहे.

अ. क्र.	नाव	निवड झालेल्या पदाचा प्रवर्ग	नियुक्तीनंतरची पदस्थापना
१	२	३	४
१	श्री. व्यंकटेश बाबुराव गुट्टे	खुला	विमा सहायक संचालक, विमा संचालनालय, महाराष्ट्र राज्य, नागपूर विभागीय कार्यालय, नागपूर

२. सदर पदस्थापना खालील अटी व शर्तीच्या अधीन राहून देण्यात येत आहे.

१. राज्याच्या प्रशिक्षण धोरणाच्या अनुषंगाने सदर उमेदवाराला विहित पायाभूत प्रशिक्षण पूर्ण करणे आवश्यक राहिल.

२. सदर नियुक्ती देण्यात आलेल्या उमेदवाराचा परिवीक्षा कालावधी दोन वर्षांचा राहिल. सदर उमेदवाराची पहिली वेतनवाढ त्यांच्या एक वर्षाचा परिवीक्षा कालावधी पूर्ण झाल्यानंतर व त्यानंतरची वेतनवाढ त्यांनी परिवीक्षा कालावधी समाप्त केल्यानंतर देण्यात येईल.

३. परिवीक्षा कालावधीत सदर उमेदवाराला प्रचलित नियमाप्रमाणे आवश्यक असणारी विभागीय परीक्षा उत्तीर्ण होणे आवश्यक राहिल. तसेच परिवीक्षा कालावधी समाधानकारकरित्या पूर्ण करणे आवश्यक राहिल. परिवीक्षा कालावधीत त्यांनी कामाचा अपेक्षित दर्जा प्राप्त न केल्यास किंवा विहित विभागीय परीक्षा उत्तीर्ण न केल्यास कोणतीही पूर्वसूचना न देता, त्यांच्या सेवा समाप्त करण्यात येतील.

४. उपरोक्त उमेदवार यापूर्वी हिंदी व मराठी भाषेच्या परीक्षा उत्तीर्ण झालेले नसल्यास किंवा त्या परीक्षा उत्तीर्ण होण्यापासून सूट मिळाली नसल्यास त्या परीक्षा विहित मुदतीत उत्तीर्ण होणे आवश्यक राहिल. तसे न झाल्यास संबंधित उमेदवारांचे वेतनवाढ रोखून ठेवण्यात येईल.

५. सदर नियुक्ती देण्यात आलेल्या उमेदवाराला महाराष्ट्र नागरी सेवा (संगणक हाताळणी/वापराबाबतचे ज्ञान आवश्यक ठरविण्याबाबत) नियम, २००१ व शासनाकडून वेळोवेळी जारी करण्यात आलेल्या आदेशानुसार संगणक हाताळणी/वापराबाबत विहित करण्यात आलेल्या परीक्षा उत्तीर्णचे शासनमान्य प्रमाणपत्राची प्रत या शासन आदेशाच्या दिनांकापासून सहा महिन्यांच्या आत विमा संचालनालयाकडे सादर करणे अनिवार्य राहिल.

६. महाराष्ट्र नागरी सेवा (जेष्ठतेचे विनियमन) नियमावली, १९२१ व त्यामध्ये वेळोवेळी करण्यात येणाऱ्या सुधारणांच्या अधिनतेने सदर उमेदवारांची जेष्ठता राहिल. सदर उमेदवाराने त्यांच्या नियुक्तीच्या पदावर आदेशाच्या दिनांकापासून एक महिन्यांच्या आत रुजू व्हावयाचे आहे. काही अपरिहार्य कारणास्तव त्यांना रुजू होण्यास मुदतवाढ हवी असल्यास तसे सकारण लेखी कळवून मुदतवाढ घेणे आवश्यक आहे. महाराष्ट्र लोकसेवा आयोगाने शिफारस केलेल्या गुणवत्ता क्रमांकानुसार त्यांना जेष्ठता मिळणार नाही व ते हजर होतील त्या दिनांकापासून त्यांची जेष्ठता धरण्यात येईल.

७. वित्त विभागाचे शासन निर्णय क्र. अंनियो-१००५/१२६/सेवा-४, दिनांक ३१ ऑक्टोबर, २००५ नुसार परिभाषित अंशदान निवृत्ती वेतन योजनेतील तरतुदी सदर उमेदवाराला लागू राहतील. तसेच दिनांक १ नोव्हेंबर, २००५ पूर्वी शासन सेवेत निवृत्ती वेतनाह आस्थापनेवर कार्यरत असलेल्या शासकीय कर्मचाऱ्यांबाबत वित्त विभागाचे शासन परिपत्रक क्र. अंनियो-१००५/१२६/ सेवा-४, दिनांक १८ ऑगस्ट, २००९ मधील तरतुदी सदर उमेदवाराला लागू राहतील.

८. संबंधित उमेदवाराने त्यांच्या शैक्षणिक अर्हतेबाबत व इतर आवश्यक प्रमाणपत्राच्या मूळ प्रती तपासणीकरीता व साक्षांकित प्रतींचा संच पदस्थापना स्विकारण्याच्या वेळी संबंधित कार्यालय प्रमुख/ नियंत्रण अधिकारी यांच्याकडे सादर कराव्यात आणि कार्यालय प्रमुख/ नियंत्रण अधिकारी यांनी प्रमाणपत्रांची तपासणी करून संबंधित उमेदवाराला रुजू करून घ्यावे.

९. महाराष्ट्र लोकसेवा आयोगाने संबंधित उमेदवाराने सादर केलेली सर्व कागदपत्रे संबंधित सक्षम यंत्रणेमार्फत तपासण्याच्या सूचना केलेल्या आहेत. त्यामुळे तपासणीअंती उमेदवाराने सादर केलेली कागदपत्रे खोटी अथवा बनावट आढळल्यास त्यांच्या सेवा कुठलीही पूर्व सूचना न देता तात्काळ संपुष्टात आणण्यात येतील.

१०. संबंधित उमेदवाराने या आदेशाच्या दिनांकापासून ३० दिवसात नियुक्तीच्या पदावर रुजू व्हावे. विहित कालमर्यादेत रुजू न होणाऱ्या उमेदवाराला सदर नियुक्तीमध्ये स्वारस्य नसल्याचे समजण्यात येईल आणि सदर नियुक्तीकरीता संबंधित उमेदवाराचा हक्क आपोआप संपुष्टात येईल.

११. शासकीय सेवेत रुजू झाल्यानंतर ज्या उमेदवाराला शासकीय सेवेचा राजीनामा द्यावयाचा असल्यास त्यांनी एक महिन्याची पूर्वसूचना शासनास देणे आवश्यक राहिल अन्यथा त्यांना एक महिन्याचे वेतन शासनाकडे जमा करावे लागेल.

१२. उपरोक्त उमेदवाराला नियुक्तीच्या ठिकाणी उपस्थित राहण्यासाठी प्रवास भत्ता देण्यात येणार नाही.

१३. वर नमूद केलेल्या अटी व शर्ती व्यतिरिक्त महाराष्ट्र शासनाच्या अधिकाऱ्यांना लागू असलेले प्रचलित नागरी सेवा विषयक सर्वसाधारण नियम सदर उमेदवाराला लागू राहतील.

३. हे आदेश प्राप्त होताच संबंधित उमेदवाराने नियुक्तीच्या ठिकाणी हजर व्हावे व याबाबतचा अहवाल संचालकामार्फत शासनास सादर करावा.

४. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०२६०१०८१६३५५१९२०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. रं. दहिफळे)

सह सचिव, महाराष्ट्र शासन

प्रति,

श्री. व्यंकटेश बाबुराव गुट्टे, गुट्टे निवास, रुक्मे नगर अहमदपूर, तालुका- अहमदपूर, जिल्हा- लातूर, पिन- ४१३ ५१५.

प्रत,

१. संचालक, विमा संचालनालय, महाराष्ट्र राज्य, मुंबई.
२. महालेखापाल (लेखापरीक्षा), I व II महाराष्ट्र, मुंबई/नागपूर
३. महालेखापाल (लेखा व अनुज्ञेयता), I व II महाराष्ट्र, मुंबई/नागपूर
४. संचालक, लेखा व कोषागारे, महाराष्ट्र राज्य, मुंबई
५. जिल्हा कोषागार अधिकारी, नागपूर
६. उपसचिव, महाराष्ट्र लोकसेवा आयोग (पत्राव्दारे)
७. सर्व सहसचिव/ उपसचिव, वित्त विभाग, मंत्रालय, मुंबई.
८. निवडनस्ती/ विमा प्रशासन.

प्रत माहितीस्तव :-

१. मा.राज्यपालांचे सचिव, राजभवन, मुंबई
२. मा.मुख्यमंत्री, यांचे खाजगी सचिव, मंत्रालय, मुंबई
३. मा.विरोधी पक्षनेते (विधानसभा/ विधानपरिषद) यांचे स्वीय सहायक
४. मा.विधानसभा सदस्य/ मा.विधानपरिषद सदस्य यांचे स्वीय सहायक
५. अपर मुख्य सचिव (वित्त) वित्त विभाग यांचे स्वीय सहायक